

நான் ஏன் கிறிஸ்துவை ஏற்றுக் கொண்டேன்?

(யார் உண்மையான இறைவன் என்கிற
ஒரு தேடலின் விளைவு)

குடிப்பத்திலிருந்து ிதனிலை உண்டாக்கிய
ஒரு விளக்கம்

எழுதியவர்

A.C. சேகரன்

சென்னை

நன்கொடை ரூ.5/-

நான் ஏன் கிறிஸ்துவை ஏற்றுக் கொண்டேன்?

கஷ்டப்படவா நான் படைக்கப்பட்டேன்?

பல நாட்களாக என் உள்ளத்தில் நிம்மதி, சந்தோஷம், சமாதானம் இல்லை. ஆர்ப்பாடிக்கும் அலை கடலாக பலவிதமான எண்ணங்கள் என் உள்ளத்தில் முட்டி அலை மோதி கொந்தளித்துக் கொண்டிருந்தன. எனக்குள் ஒரு தேடல். ஏன் எனக்குள் நிம்மதி, சந்தோஷம் இல்லை? இந்தப் பாடுகளை அனுபவிக்கவா நான் படைக்கப்பட்டேன்? இதை எல்லாம் செய்பவர் யார்? என்னைப் படைத்தது யார்? என்னை மாத்திரமல்ல, இந்த உலகத்திலுள்ள அனைத்து தேசத்து ஜனங்களையும் படைத்தது யார்? கடவுளா? எந்தக் கடவுள்? அவர் பெயர் என்ன? அவர் இந்து மதக் கடவுளா? கிறிஸ்தவக் கடவுளா? இஸ்லாமியரின் இறைவனா? பௌத்தர்கள் போற்றும் கவுதம புத்தரா? இல்லை ஜைனர்களின் மஹாவீரரா? கடவுள் ஒருவரா? அல்லது பலரா? சரியான விடை காண என் உள்ளத்தில் ஒரு வேட்கை.

எங்கு தேடியும் கண்டேனில்லை இன்பமே

இதுவரை நான் யாருக்கும் எந்த கெடுதலும் செய்தது இல்லை. எந்த துரோகமும் செய்தது இல்லை. அநீதியான முறையில் பணம் சம்பாதித்தது இல்லை. யாருடைய மனசும் புண்படும்படியா நான் நடந்து கொண்டது இல்லை. இருந்தாலும் ஏன் என் வாழ்வில் சந்தோஷம், நிம்மதி இல்லை. அது இதில் கிடைக்குமா அல்லது அதில் கிடைக்குமா என்று சினிமாவுக்குப் போனேன், டி.வி. சீரியல்கள் பார்த்தேன். டாஸ்மாக் போய் பார்த்தேன். நண்பர்களோடு நேரம் செலவழித்துப் பார்த்தேன். எப்படி எதிலாவது நான் தேடும்

நிம்மதி எனக்குக் கிடைக்குமா என்று பார்த்தேன். எதிலும் கிடைக்கவில்லை. கோயில் கோயிலாகப் போகலாம் என்று நினைத்தேன். அப்போதான் எந்தக் கோயிலுக்குப் போவது? எந்த தெய்வத்தைக் கும்பிடுவது? என்கிற கேள்வி என்னுள் எழுந்தது. அப்போ அந்த தெய்வங்களைக் குறித்து இன்னும் அதிகமாக, தெளிவாக, முழுமையாக தெரிந்து கொள்வோம் என்கிற எண்ணத்தில் எனக்குத் தெரிந்தவர்களிடம் கேட்டேன்.

முப்பத்து முக்கோடி தேவர்களா?

ஒரு இந்து நண்பரிடம் கேட்டேன். அவர் சிவன் என்றார். அப்போ விஷ்ணு, பிரம்மா, பிள்ளையார், முருகன், ஐயப்பன், கிருஷ்ணன், வெங்கடாஜலபதி, ஆதிபராசக்தி, காளி, மாரி, நாகாத்தம்மன், பிடாரி அம்மன் இன்னும் இப்படி எத்தனையோ பேர்களில் கோயில்கள் இருக்கே. இதெல்லாம் யார்? இவர்களும் தெய்வம்தான் என்றார். அப்போ எல்லாரும் சேர்ந்துதான் இந்த உலகத்தையும், மனுஷர்களையும், சகல ஜீவ ராசிகளையும் படைத்தார்களா? என்று கேட்டேன். அவரால் சரியான பதில் கூற முடியவில்லை.

ஊருக்கு. தெருவுக்கு ஒரு கடவுளா?

காளி, மாரி, நாகாத்தம்மன், முப்பிடாரி அம்மன், இசக்கி, சடச்சி, மாடத்தி என்றெல்லாம் ஒரு ஊரில், ஒரு தெருவில் மட்டும் இருக்கிற தெய்வத்தை மற்ற ஊரில் உள்ளவர்களுக்குத் தெரியாது. அவர்கள் அவைகளை கும்பிடுவது இல்லை. இவர்கள் எல்லாம் ஒரு குறிப்பிட்ட இனம், ஜாதி, ஊர், ஏரியா, தெருவுக்கு மட்டும்தான் தெய்வமா? தெய்வம் என்றால் அது பொதுவாக, எல்லோருக்குமாக, எல்லோராலும் உலகம் முழுக்க அங்கீகரிக்கப்பட்டதாக இருக்க வேண்டாமா? தெய்வம் யுனிவர்சலாக இருக்கணுமே. செக்டர் பேசிஸ்ல, ஒரு குறுகிய குறிப்பிட்ட எல்லைக்கு மட்டும்தான் என்றால் அது எப்படி சர்வ வல்ல தெய்வமாக, சர்வ வியாபியாக இருக்க முடியும்? என்னுள் குழப்பம்.

இறைவனின் படைப்பில் உயர்ந்தவன் தாழ்ந்தவனா?

மேலும் சில மனிதர்கள் இறைவனுடைய நெற்றியிலிருந்தும், சிலர் தோளிலிருந்தும், சிலர் இடுப்பிலிருந்தும், சிலர் கால்களில் இருந்தும் உதித்தனர், பிறந்தனர் என்றும், அதில் சில பிரிவினர் உயர்ந்தவர், சிலர் தாழ்ந்தவர், சிலர் தீண்டப்படாதவர்கள் என்றும் இந்து மத வேதங்கள் கூறுகின்றன. இறைவன் பட்ச பாதமற்றவர், மாறுபாடு வேறுபாடு இல்லாதவர். அவர் பிறப்பிலேயே மனிதர்களுக்குள் இத்தனை பிரிவுகளை, உயர்ந்தவர்கள், தாழ்ந்தவர்கள், தீண்டப்படத் தகுதியில்லாதவர்கள் என்று படைப்பாரா? முதலில் மனிதர்கள் இப்படி நெற்றி, தோள்பட்டை, இடுப்பு, கால்களிலிருந்து பிறந்தார்கள் என்று சொல்வதே மிகவும் அபத்தமாக இருக்கிறதே. அதிலும் இத்தனை ஏற்றத் தாழ்வுகளோடவா? ஒரு உண்மையான, அன்பான தெய்வம் அப்படி செய்வாரா? அப்படி ஏன் செய்ய வேண்டும்? இன்னும் சில இந்து வேதங்களில் உலகமும், மனிதர்களும், மிருகங்களும் எப்படி தோன்றின? எங்கிருந்து தோன்றின? அல்லது வெளி வந்தன என்று மிகவும் ஆபாசமான முறையில் கூறப்பட்டு இருக்கிறது. அவைகளை நான் கூற விரும்ப வில்லை.

யாரையும் அவமதிப்பதல்ல என் நோக்கம்

ஆனால் அவைகள் எல்லாம் வேதங்களாக, புராணங்களாக இருக்கின்றன. கேட்பவர், படிப்பவர் முகம் சுளிக்கும்படி, பகுத்தறிவால் ஒரு சிறிதும் ஏற்றுக் கொள்ள முடியாத அளவில் இருக்கின்றன என்பது உண்மை. எவரும் இதை மறுத்துக் கூற முடியாத அளவுக்கு ஆதாரங்களை நான் பார்த்திருக்கிறேன், படித்திருக்கிறேன். அந்த விபரங்களைக் கூறுவது கூட அசிங்கம், அநாகரீகம், ஏற்படையது அல்ல என்று அவைகளை எழுதாமல் விடுகிறேன். ஏனென்றால் என் நோக்கம் யாரையும், எந்த மதத்தையும் எந்த வேதத்தையும் இழிவுபடுத்த வேண்டும் என்பதல்ல. சத்தியத்தை, உண்மையை அறிய வேண்டும், அறிவிக்க வேண்டும். அவ்வளவே.

மனிதனையே அவன் குணத்தை வைத்து எடை போடுகிறோம்

மேலும் மனிதனுக்குரிய நல்ல குணங்கள் எவை, தீய குணங்கள் எவை என்று பட்டியலிடுகிறோம். அதை வைத்து ஒருவன் நல்லவன், நீதிமான், யோக்கியன், பண்பாளன் என்கிறோம். தீய குணங்கள் உள்ளவனை தீயவன், கெட்டவன், அநீதியானவன், நேர்மையற்றவன், கொடும்பாவி, அரக்க குணம் உள்ளவன், அக்கிரமக்காரன் என்றெல்லாம் குறிப்பிடுகிறோம். ஒரு வேலைக்கு தோந்தெடுக்கப்பட வேண்டும் என்றாலும் அதற்குரிய ஒரு தகுதி, படிப்பு, குவாலிபிகேஷன் எல்லாம் இருக்கிறதா என்று பார்ப்பார்கள். ஒரு மனிதனுக்கே, ஒரு வேலைக்கே, இத்தனை தகுதிகள் பார்க்கிறோம். ஒரு தெய்வமாக அங்கீகரிக்கப்படுவதற்கு அவைகளுக்கு விசேஷித்த தெய்வாம்ச குணங்கள், வல்லமைகள், ஞானம், பிறப்பு இறப்பு இல்லாமை, சர்வ ஞானம், பரிசுத்தம் இவைகள் எதுவும் இருக்க வேண்டாமா? பல புராணங்களைப் புரட்டினேன்.

புராணங்கள் கேவலமாக புட்டு புட்டு வைக்கின்றனவே!

தெய்வம் என்று தற்போது கூறப்படுபவைகளுக்கு இந்த தெய்வாம்ச குணங்கள் எல்லாம் இருக்கின்றனவா? எந்த தெய்வத்தை எடுத்துக் கொண்டாலும், புராணங்களின்படி பார்த்தால் ஒரு சாதாரண மனிதனை விட மிகவும் கேவலமாக, மோசமாக, அநீதியாக, அநாகரீகமாக, ஆபாசமாக, ஞானமற்ற முறையில் நடந்து கொண்டதாகவும், பொறுமையற்றவர்களாகவும், வம்பு, வீம்பு, வைராக்கியம், பொறாமை, காழ்ப்புணர்ச்சி, கோபம், பழிவாங்குதல் போன்ற தீய, வேண்டாத குணங்கள் உள்ளதாகவுமே புராணங்கள் படம் பிடித்துக் காட்டுகின்றனவே. அப்படி இருக்கின்றவரா தெய்வம்? இந்த புராணங்கள் கூறும் தெய்வங்களை என்னால் ஏற்றுக் கொள்ளமுடியவில்லை.

நம் தெய்வங்களுக்கு ஏன் இத்தனை ஆயுதங்கள்?

அடுத்து நம்மைப் படைத்த தெய்வங்கள் அன்பு நிறைந்த வைகளாக, மன்னிக்கின்ற, நம்மை பண்படுத்துகிற, நம்மை திருத்துகின்றவைகளாக, நாம் அவைகளைப் பின்பற்றி நடக்க முன்னோடிகளாக இருக்க வேண்டும். அவைகளின் கரங்களில் ஏன் ஒரு வன்முறையாளன், தீவிரவாதி, கொலை காரன், கொள்ளைக்காரன் கையில் இருக்கின்றது போன்ற பயங்கரமான கொடிய ஆயுதங்கள்? அதம் பண்ணவும், வதம் பண்ணவும், அழிக்கவும், சம்ஹாரம் செய்யவும் ஒரு தெய்வம் அவதாரம் எடுக்க வேண்டுமா? புரியவில்லை. சரியான, தெளிவான, ஏற்றுக் கொள்ளக் கூடிய, விடை கிடைக்கவில்லை. குழப்பம். புராணங்களை படிக்கப் படிக்க ஒரே தலை சுற்றல், அருவருப்பு, ஆபாசம். ஒரு ஆபாச புத்தகம் படித்தது போன்ற ஒரு உணர்வு. ஒரு அசிங்கத்தை தெரியாமல் மிதித்து விட்டது போன்ற ஒரு முகம் சுளிப்பு, வெறுப்பு. இதை யாராவது மறுக்க முடியுமா? கோயில்களிலேயே எத்தனை ஆபாச சிலைகள்? ஒரு புனித ஸ்தலத்தில் ஏன் இந்த ஆபாச சிலைகள்? இதை யார் அனுமதித்தார்கள்? இவைகளை என்னால், ஏன் சீர்தூக்கிப் பார்க்கிற யாராலேயுமே தெய்வமாக ஏற்றுக் கொள்ள முடியாது. இல்லையா?

பிதா குமாரன் பரிசுத்த ஆவியில் யார் தேவன்?

அடுத்து ஒரு கிறிஸ்தவ நண்பரிடம் கேட்டேன். அவர் இயேசுவே தெய்வம். அவர்தான் மனுஷனையும், இப்பிரபஞ் சத்தையும் படைத்தவர் என்றார். பிதா, குமாரன், பரிசுத்த ஆவி என்று ஒரு பிரிவினர் சொல்லுகின்றீர்கள். அப்போ கடவுள் மூன்று பேரா? இல்லை. ஒருவரே மூவராக இருக்கிறார் என்றார். இயேசு, 'நான் பிதாவின் சித்தம் செய்ய வந்தேன். என்னைக் கண்டவன் பிதாவை கண்டான். பிதாவின் வலது பாரிசுத்தில் நான் இருக்கிறேன்' என்கிறார். அப்போ இயேசு கடவுள் இல்லையா? பிதாதான் கடவுளா? இயேசு பரமேறிப் போகும்போது 'நான் போய் பரிசுத்த ஆவியானவரை

அனுப்புவேன். அவர் உங்களை சகல சத்தியத்திற்குள்ளும் வழிநடத்துவார்' என்று சொல்லிவிட்டு சென்றார் என்று பைபிளில் சொல்லப்பட்டு இருக்கு. அப்போ இவர் யார்? ஒரே குழப்பம். அவரால் எனக்கு புரியும்படி, நான் ஒத்துக் கொள்ளும்படி சரியாக ஒரு விளக்கம் கூற முடியவில்லை.

மேரியும் யோசேப்பும் கடவுளா?

கிறிஸ்தவத்திலேயே ஒரு பிரிவு மேரியை கும்பிடுறாங்க. அந்தோணியாருக்கு ஆலயம் இருக்கு. சவேரியாருக்கு ஒரு கோயில், யோசேப்புக்கு ஒரு தேவாலயம். மேரியே வேளாங்கண்ணி, சகாய மாதா, பெலேமினா, அமலோற்பவம்னு இப்படி பல பேருல கும்பிடுறாங்க. கிறிஸ்துவுக்குள் பல பிரிவுகளில் சிலை வழிபாடு இருக்கு. கத்தோலிக்கத்தில் சிலை வழிபாடு, சில பிரிவுகள்ல சிலுவையை ஆராதிக்கிறாங்க. அதைப் பார்த்து ஒரு பிரிவுக்காரங்க கேட்கிறாங்க. சிலுவை ஒரு கொலைக் கருவி. அதைப் போயி கும்பிடுறதா? இன்னுங் கேட்கிறாங்க. அந்த சிலுவை எந்த சிலுவை? இயேசு வோட சிலுவையா? இல்லை அவரோட கூட இரண்டு கள்ளர் களை அறைஞ்சாங்களே, அவங்களோட சிலையான்னு கேட்கிறாங்க. அவங்க கேட்கிறது நியாயம்தானே! இப்படி ஒரே குழப்பம்.

‘நான் பரிசுத்தர். நீங்களும் பரிசுத்தராய் இருங்கள்’

எல்லா பிரிவு கிறிஸ்தவர்களுமே சொல்றாங்க. இயேசுவைப் போல ஒரு பரிசுத்தமாய் வாழ்ந்தவர் இந்த உலகத்தில் வேறு யாரும் இல்லை. பைபிளும் அதையே சொல்லுது. ‘நான் பரிசுத்தர். நீங்களும் பரிசுத்தராய் இருங்கள். பரிசுத்த அலங்காரத்துடனே என்னை தொழுது கொள்ளுங்கள். நான் உங்களை பரிசுத்தத்துக்கென்று அழைத்திருக்கிறேன்’ என்று பரிசுத்தத்தையே முக்கியப்படுத்தி கூறுகின்றது. வேற யாருமே சொல்றது இல்லை நாங்க ஆராதிக்கக்

கூடிய தேவன் பரிசுத்தர்னு. கிறிஸ்தவங்க மட்டும்தான் சொல்றாங்க. அப்படிப்பட்ட பரிசுத்த தெய்வத்தை ஆராதிக்கிற அவங்க வாழ்க்கை பரிசுத்தமா இருக்கான்னு பார்த்தா அப்படி இல்லை. இவங்க படிக்கிறது, சொல்றது ஒண்ணு. நடைமுறையில் நடந்துக்கிறது ஒண்ணா இருக்கு. ஏன் இந்த தடுமாற்றம். புரியலை. உலகத்திலேயே கிறிஸ்தவத்துக்கு அடுத்து அதிகமாக இருக்கிறது இஸ்லாம்தான். அதைப் பத்தி இன்னும் அதிகமாக தெரிஞ்சுப்போம்னு முயன்றேன்.

ஈசா நபி அல்லாவின் வார்த்தையால் பிறந்தவர்

ஒரு இஸ்லாமிய நண்பரிடம் கேட்டேன். அல்லாவே இறைவன் என்றார். அப்போ முகம்மது நபி யார்? என்று கேட்டேன். அவர் மூலமாக இறைவன் சகலத்தையும் வெளிப்படுத்தினார். அவர் ஒரு நபி என்றார். முகம்மது நபியின் வாழ்க்கை வரலாற்றை படித்து இருக்கிறீர்களா? என்றேன். ஆம் என்றார். அவர் எப்போப்பட்ட வாழ்க்கை வாழ்ந்தார்? எத்தனையுத்தம், கொலைகள் செய்துள்ளார். எத்தனை பெண்களை மணந்துள்ளார். இவரை எப்படி இறைவன் தேர்ந்தெடுத்தார்? ரத்தக்கறை படியாத, அப்பாவி மக்களை கொன்று குவிக்காத, பலதார மணம் கொள்பவராக இல்லாமல், பரிசுத்தமாய் வாழ்ந்த யாருமே முகம்மது நபியைத் தவிர இறைவனுக்கு கிடைக்கவில்லையா? குரானில் 25 நபிகள் இருக்கிறார்கள் என்று சொல்லப்பட்டிருக்கிறது. அதில் ஈசா நபி அல்லாவின் வார்த்தையால் திருமணம் ஆகாத கன்னியாகிய மிரியாமின் மூலமாக பிறந்தார் என்று கூறப்பட்டு இருக்கு. பார்க்கும்போது ஈசா நபிக்கு கொடுக்க வேண்டிய கனத்தை அவருக்கு கொடுக்காமல், ஒரு சாதாரண பெற்றோரின் உடலுறவில் ஜெனித்து பல கொலைகளை செய்த முகம்மது நபிக்கு எப்படி, ஏன் அதிக கனம் கொடுக்கப்பட்டு இருக்கிறது? நியாயமாகப் படவில்லையே.

இஸ்லாம் தீவிரவாதத்தை போதிக்கிறதா?

இஸ்லாம் அன்பைப் போதிக்கிறது. முஸ்லீம்கள் அதிகமான மத வைராக்கியம் கொண்டவர்கள். தாங்கள் சார்ந்துள்ள மதத்திற்காக எதையும் செய்ய தயங்காதவர்கள். அதற்காக ஏதுமறியா அப்பாவி ஜனங்களையும், குழந்தைகளையும், பொது மக்களையும் வெடி குண்டுகளை வைத்து கொன்று எவ்வளவு கொடுமை. தீவிரவாதத்தில் ஈடுபடுகிறவர்களில் மிக அதிகமான பேர் முஸ்லீம்களாகவே இருக்கின்றனரே. ஏன் இந்த கொலை வெறி? தீவிரவாதத்தில் ஈடுபட்ட இவர்களால் இஸ்லாத்துக்கு, அல்லாவுக்கு எவ்வளவு கெட்ட பெயர். ஆணையும் பெண்ணையும் படைத்தவர் இறைவனே. தன்னை நம்பி வந்து திருமணம் செய்து கொண்டு, அவனுக்கு குழந்தைகளையும் பெற்றுக் கொடுத்த மனைவியை மூன்றே வார்த்தையில் அந்த உறவை வெட்டி எறிந்து தள்ளி வைப்பது போன்ற மனிதாபமற்ற செயல்கள் இந்த நூற்றாண்டில் மிகக் கொடுமையாக தெரிகிறதே. நம்மை பெற்றவளும் ஒரு தாய்தான். நம்மோடு உடன்பிறந்தவர்களும் பெண்கள்தான். அருமையாய் அன்பு காட்டி அரவணைக்கும் மகளும் ஒரு பெண்தான். இவர்கள் யாரையும் தள்ளி வைப்பதில்லை. ஆனால் மனைவி மட்டும் தள்ளி விடப்படுகிறார்கள். மனசு மிகவும் வேதனைப்படுகிறது.

புத்தருக்கு ஞானம் கொடுத்தது யார்?

ஒரு புத்த மத நண்பரிடம் கேட்டேன். அவர் புத்தரே தெய்வம் என்றார். நான் அவரிடம் கேட்டேன். அவரே பல துன்பம், துயரங்களை அனுபவித்து மற்றவர்கள் படும் அவஸ்தைகளையும் பார்த்து, இறப்பையும், பிரிவையும் கண்டு தன் வாழ்வையே வெறுத்து, அமைதி நாடி பல காலம் தனித்து தவம் இருந்து பிறகு அவருக்கு ஞானம் வந்தது என்று அவரின் வாழ்க்கை வரலாற்றில் பார்க்கிறோம். அப்போ அவருக்கு அந்த ஞானத்தைக் கொடுத்தது யார்? ஏன் அதுவரை அதற்கு முன்பே, அதற்குப் பிறகோ அவருக்கு

அந்த ஞானம் கிடைக்கவில்லை? கடைசியில் அவரும் இறந்தாரே. கடவுளுக்கு இறப்பு உண்டா?

புத்த மதம் உருவானது இந்தியாவுல. ஆனா அது இங்கே இந்தியாவுல காலூன்றி நிற்க முடியலை. நேப்பாள், சீனா, பர்மா, இலங்கை, ஜப்பான், கம்போடியா என்று மற்ற நாடுகளுக்கு புலம் பெயர்ந்து அங்கு பரவியது. முதலில் அவர்கள் தெய்வமே இல்லை என்று கூறி வந்தார்கள். அப்புறம் புத்தரையே தெய்வமாக வழிபட ஆரம்பித்தார்கள். இதை ஒரு பிரிவினர் எதிர்த்து, புத்த மதம், மஹாயான புத்த மதம் என்றும் ஹினயான புத்த மதம் என்றும் இரண்டாகப் பிரிந்தது.

மனிதர்களை தெய்வமாக்கலாமா?

அடுத்து ஜைன மதமும், சீக்கிய மதமும் மகாவீரரையும், குருநானக்கையும் அதாவது குருவையே தெய்வமாக்கி கும்பிடுகின்றனர். இந்து மதத்திலும் பலர் ஷிடி சாய்பாபாவையும், புட்டபர்த்தி சாய்பாபாவையும் தெய்வமாக்கி கும்பிடுகின்றனர். இன்னும் சிலர் காஞ்சி மடத்து சங்கராச் சாரியாரையும், ராமானுசரையும், தியாகராஜரை தெய்வமாக்கி ஆராதிக்கின்றனர். இவர்கள் எல்லாரும் நல்லவர்தான். நற்போதனை செய்தவர்கள்தான். அதேபோல மேல் மருவத்தூர் பங்காரு அடிகளாரை தெய்வமாக்கி அம்மா என்று அவரை அழைக்கின்றனர். இப்படி இன்னும் எத்தனையோ பேர்களை சொல்லி அடுக்கிக் கொண்டே போகலாம். இவர்கள் எல்லாம் தெய்வங்களா? சில நல்ல போதனைகளை செய்தாலே நம்மாளுங்க அவங்களை உடனே தெய்வமாக்கிடுறாங்க. பலர் அந்த போர்வையில் என்ன என்னவோ அட்டூழியம், அக்கிரமம், அநியாயம் செய்யுறாங்க. ஜனங்களை கொள்ளையடித்து கோடீஸ்வரர் ஆகின்றனர் என்று அப்பப்போ பேப்பர்ல வருது.

தெய்வத்திற்கு ஏன் மனைவிகள் புள்ளை குட்டிகள்?

தெய்வத்திற்கு மனைவி, பிள்ளை குட்டி, மாமன், மச்சான் உறவுகள். அதுவும் ஒரு மனைவி இல்லை. இரண்டு, இரண்டா இருக்கு. என்ன கொடுமையா இது. இதை யெல்லாம் பார்க்கும் போது, அவர்கள் செய்த லீலைகள், அவர்களோட கோப, தாபங்கள், செயல்பாடுகளை எல்லாம் புராணங்களில் படிக்கும் போது, சாதாரண மனிதர்களை விட மிகவும் கேவலமாக நடந்து கொண்டிருக்கிறார்கள் என்று தெளிவாகிறது. தெய்வத்திற்கு ஏது மனைவி, பிள்ளை, குட்டிகள் மற்றும் இந்த குணாதிசயங்கள் எல்லாம் பார்க்கும் போது இவைகள் எல்லாம் மனித கற்பனையில் உருவானதோ என்று ஒரே குழப்பம். நாம கும்பிடுகிற தெய்வங் களை நாமே கேவலப்படுத்தலாமா? சங்கடமா இருக்கு.

இதிகாசங்கள் எல்லாம் உருவகமே

நல்ல குணங்கள், பண்புகள் மனிதர்களிடம் உருவாக வேண்டும் என்கிற நல்ல நோக்கத்தோடு கதைகள் உபன்யாசங்கள், கதாகாலட்சேபம், வில்லுப்பாட்டு, நாடோடிப் பாடல்கள் மூலமாக ஜனங்களுக்கு மனதில் பதியும்படியாக சில காவியங்களை, இதிகாசங்களை நம் முன்னோர்கள் உருவாக்கினர். அப்படி ஒரு நல்ல நோக்கில் உருவானதுதான் இராமாயணம், மஹாபாரதம் போன்ற இதிகாசங்கள். இந்தக் காவியங்களில் விளக்கப்பட்டிருக்கிற சம்பவங்கள், பாத்திரங்கள் எல்லாமுமே ஆதியில் மத்திய ஆசியாவிலிருந்து நம் நாட்டிற்கு வந்த யூதர்கள், எகிப்தியர், ரோமர்கள், பாரசீக்கர்கள், குஷாணர்கள் மூலமாக செவி வழிச் செய்தியாக வந்தவைகளே. இவைகள் அனைத்தும் பைபிளில் பழைய ஏற்பாட்டு புத்தகத்தில் சொல்லப்பட்டுள்ள முன்பு நடந்த சம்பவங்களே என சமய வரலாற்று ஆசிரியர் டாக்டர் உறையூர் வளவன் என்கிற ஆல்பர்ட் ஸ்டீபன் ஆதாரத்துடன் எழுதியுள்ளார். ஒரு நல்ல நோக்கத்திற்காக கற்பனையில் உருவாக்

கப்பட்ட காவிய நாயகர்களை தெய்வமாக ஏற்றுக் கொள்ள மனசு வரவில்லை.

கிறிஸ்தவத்தையும் ஆராய்ந்தேன்

எதுவும் எனக்கு ஒரு சரியான, தெளிவான, நான் ஏற்றுக் கொள்ளக் கூடிய, நான் பின்பற்றி நடப்பதற்கு எதுவானதாக எதுவும் என்னை முழுமையாக கன்வின்ஸ் பண்ணவில்லை. ஒவ்வொன்றையும் ஆராய ஆராய என்னுள் குழப்பமே மிஞ்சியது. இதற்காக இரவும் பகலும் பல புத்தகங்களை, ஆராய்ச்சி நூல்களை படித்தேன். இருந்தும் என் தேடல் என்னை விட்டு அகலவில்லை. சரி எல்லாவற்றையும் பார்த்து விட்டோம். இன்று உலகத்திலேயே அதிகமாக பின்பற்றக் கூடிய கிறிஸ்தவத்தைக் குறித்தும் அலசிப் பார்ப்போமே என்று கிறிஸ்தவம் சம்பந்தமான பல புத்தகங்களை தேடி படித்துப் படித்தேன். அப்படி நான் படிக்கும் போதுதான் எனது நண்பர் ஒருவர் திரு. தாயப்பன் என்கிற ஒருவர் எழுதிய 'என் அழகையும் ஆனந்த புதுவாழ்வு' என்கிற ஒரு சாட்சிப் புத்தகத்தை என்னிடம் கொடுத்தார். படித்தேன். ஒரே சிட்டிங்கில் படித்து முடித்தேன். என்னால் நம்ப முடியவில்லை. நம்பாமல் இருக்கவும் முடியவில்லை. அவரின் வாழ்க்கையில், அவர் குடும்பத்தின் வாழ்க்கையில் நடந்த பல சம்பவங்கள் எக்ஸ்ட்ரா ஆர்டினரி நிகழ்வுகள். அதை அவர் எழுதி இருந்த விதம் கிறிஸ்தவத்தைக் குறித்து இன்னும் அதிகமாக தெரிந்து கொள்ள வேண்டும் என்கிற ஒரு ஆவலை என்னில் தூண்டியது.

என் அழகையும் ஆனந்த புதுவாழ்வும்

இவர் 58 வயது வரை ஒரு தீவிர பக்தி வைராக்கியமுள்ள இந்துவாக, இயேசு எதிர்ப்பாளராக இருந்தவர். அமெரிக்காவில் மாசம் ரூ.2.5 லட்சம் சம்பாதித்துக் கொண்டிருந்த இவருடைய மகன் கார்த்திக் அங்கு உடல் நிலை சரியில்லாது போய், 18 ஆபரேஷன்கள் செய்யப்பட்டு, 4 மாதம் சுய

நினைவின்றி கோமா ஸ்டேஜில் கிடந்து, கடைசியில் அந்த அமெரிக்கன் டாக்டர்களும் கைவிட்டு, கருணைக் கொலை செய்துவிடுங்கள் என்று கூறிய நிலையில் தான், இவர் கண்ணீர் விட்டு அழ, அங்கு வந்த ஒரு கிறிஸ்தவ போதகராலும், அவரின் திருச்சபை மக்களின் ஜெபத்தாலும் இயேசு கிறிஸ்து இவரது மகனை உயிரோடு எழுப்பினார். இவர் குடும்பத்திலுள்ள இவரின் மனைவி, மகள், இளைய மகன் அனைவரும் அதிசயம் அற்புதங்களின் மூலமாக இயேசுவால் இரட்சிக்கப்பட்ட விதம் அனைத்தையும் மிக அருமையாக, எடுத்தால் கீழேயே வைக்க முடியாத அளவுக்கு பிரமாதமாக, படிப்பவர் எவரின் உள்ளத்தையும் உருகச் செய்யும் விதத்தில் 'என் அழகையும் ஆனந்தப் புதுவாழ்வும்' என்று ஒரு சாட்சி நூலாகவும் வெளியிட்டுள்ளார். பின்னர் இவர் எழுதிய பல புத்தகங்களை தேடிப் பிடித்து படித்தேன். இந்துமதம் உருவானதே கிறிஸ்தவத்தின் அடிப்படையில்தான் என்று அவர் எழுதியிருந்தது எனக்கு ஆச்சரியத்தை அளித்தது.

அனைத்து புத்தகங்களும் ஆச்சரியப்பட வைக்கும்

இது அனைத்து மொழிகளிலும் மொழிபெயர்க்கப்பட்டு இருக்கிறது. இவர்கள் சாட்சியை யூ டியூப்பிலும், நெட்டிலும் பார்த்து விட்டு அப்படியே ஆடிப் போய்விட்டேன். அதன் பிறகு இவரின் மேலும் பல புத்தகங்களை வாங்கிப் படித்த பின்பே, எனக்கு ஒரு தெளிவு, என் கேள்விகள், குழப்பங்கள், சந்தேகங்கள், தேடல்களுக்கெல்லாம் ஒரு விடை கிடைத்தது. இப்போ இவருக்கு 75 வயதாவது இருக்கும். மனிதர் தூங்குவாரா இல்லையா என்றே தெரியவில்லை. கிறிஸ்துவுக்குள் வந்த மிகக் குறுகிய காலத்திற்குள் பல ஆராய்ச்சியாளர்களின் புத்தகங்களை, படித்து அறிந்து தெளிந்து 110 புத்தகங்களுக்கு மேலாக எழுதியும், வெளியிட்டும் இருக்கிறார் என்றால் நினைத்துப் பார்க்கவே மலைப்பாக இருக்கிறது.

இந்துமதம் உருவானதே கிறிஸ்தவத்தின் அடிப்படையில்தான்

அவைகளை கவிசேஷகர் டாக்டர் எஸ். தாயப்பன் பல புத்தகங்களாக வெளியிட்டுள்ளார். அதுமாத்திரமல்ல, இந்துமதம் உருவானதே கிறிஸ்தவத்தை வைத்துத்தான் என்றும், கி.பி. 52இல் இயேசு கிறிஸ்துவினுடைய நேரடி சீஷரான செயின்ட் தாமஸ் (அதாவது புனித தோமா) நமது தேசத்திற்கு வருவதற்கு முன்பு சைவம், வைணவம் என்கிற இந்து சமயப் பிரிவுகளே இங்கு கிடையாது என்றும், அப்பொழுது இருந்தவைகள் புத்த மதமும், சமண மதமும் மாத்திரமே என்றும், இவை இரண்டும் தெய்வமே இல்லை என்று கூறுகின்ற நாத்ரீக கொள்கை உடைய மதங்கள் என்றும், புனித தோமாவின் வருகையால் நமது திராவிடத் திருநாட்டில் ஒரு மிகப் பெரிய ஆன்மீக, பக்தி எழுச்சி உண்டானது என்றும், அதன் விளைவாகவே, கிறிஸ்தவக் கொள்கைகளின் அடிப்படையில் திருக்குறள் முதல் நூற்றாண்டின் இறுதியில் வெளிவந்தது என்றும் எழுதி இருக்கிறார்.

இந்திய வேதங்கள் அனைத்திலும் கிறிஸ்தவத்தின் தாக்கம்

அதன் பிறகு 4ஆம் நூற்றாண்டில் தான் சைவம், வைணவம் உருவாகியது என்றும், அந்த கிறிஸ்தவத்தின் தாக்கமே சித்தர்களின் பாடல்களிலும், சைவக் குறவர்கள், நாயன்மார்கள், ஆழ்வார்களின் பாடல்களான தேவாரம், திருவாசகம், நாலாயிரம் திவ்யப் பிரபந்தம், சைவ சித்தாந்த நூல்களுக்கு அடிப்படை நூலாக இருக்கக் கூடிய மெய்கண்டார் எழுதிய சிவஞான போதம், வேத வியாசர் எழுதிய பிரம்ம சூத்திரம், திருமூலர் எழுதிய திருமந்திரம், ரிக் வேதத்தின் இரண்டாம் பகுதியாகிய புருஷசூக்தம், நாலு வேதங்களில் எல்லாம் இறைவனே மனித அவதாரம் எடுத்து வந்து பலியாகி இரத்தம் சிந்தி பாப விமோசனம் கொடுக்க வேண்டும் என்கிற கிறிஸ்தவ சத்தியங்கள் வெளிப்படுத்தப்பட்டுள்ளன என்றும் எழுதியிருக்கிறார்.

இந்து தெய்வங்களான சிவன், விஷ்ணு, பிரம்மா, முருகன், பிள்ளையார், ஐயப்பன், பராசக்தி எல்லாமே கிறிஸ்தவத்தின் பிதா, குமாரன் பரிசுத்த ஆவியையே பிரதிபலிக்கும் உருவகங்கள் எனவும் அவைகள் எப்படி உருவகப்படுத்தப்பட்டிருக்கின்றன என்று 'சைவமும் வைணவமும் கிறிஸ்தவமும்' என்கிற ஒரு புத்தகமும், அதையே ஒரு கதாகாலட்சேபமாக ஒரு சீடரும் திரு. தாயப்பன் வெளியிட்டுள்ளார். ஆனா உருவகம் என்றும் உருவகமே. அது ஓரிஜினல் ஆக முடியாது. நாகர்கோயில் ஹெவன் டி.வி.யில் இவரிடம் கேட்ட பல கேள்விகளுக்கு இவர் நேரடியாக அளித்த பதிலையே 'முக்திக்கு வழி கிறிஸ்தவமே' என்று ஒரு சீடரும் வெளியிட்டுள்ளார்.

கோயில்களின் கட்டமைப்பு அனைத்தும் பைபிளின் ஆசரிப்பு கூடார அமைப்பே

பெரிய சைவ, வைணவக் கோயில்கள் அனைத்தும் பைபிளின் பழைய ஏற்பாட்டில் கர்த்தர் மோசேயிக்கு கூறிய ஆசாரிப்புக் கூடாரத்தின் ஆகம விதிகள், அளவு, அமைப்பு மற்றும் இயேசு கிறிஸ்து பிறப்பதற்கு 979 ஆண்டுகளுக்கு முன்பு சாலமோன் ராஜா கட்டிய முதற் கற்கோயிலின் மாதிரியின்படியே உட்பிரகாரம், வெளிப்பிரகாரம், கோட்டைக் கதவுகள், ஜலதாரை, ஒடுக்கமான ஜன்னல்கள், மச்சப் பாவுதல், சித்திர வேலைப்பாடுகள், பரிசுத்த ஸ்தலம், மஹா பரிசுத்த ஸ்தலம் (கருவறை), கொடிக்கம்பம், பலிபீடம், ஆலய வழிபாட்டு முறைகள், மணி அடித்தல், கருவறையில் அணையா குத்து விளக்கு, வெங்கலத்தில் பூஜைப் பாத்திரங்கள், யூப ஸ்தம்பம் அல்லது பலிபீடம் அமைத்தல், பலிபீடத்தின் அருகில் சூலாயுதம் நடுதல், பூசாரி இடுப்பில் அரைக்கச்சை கட்டுதல், இறைவனுக்குப் படைக்கும் எந்தப் படையலையும் யார் பெயரில் செலுத்த வேண்டும் என்று கேட்டு அந்தப் பெயர் சொல்லிப் படைத்தலும், திருநீறுக்குண்டான ஆதாரம், இரு புருவங்களுக்கிடையில் சிகப்பில் பொட்டு வைத்தல்,

கையில், கழுத்தில் சிகப்பு கயிறு கட்டுதல் போன்ற பலவற்றுக்கும் ஆதாரம் பைபிளில் சொல்லப்பட்டு இருப்பதை ஆதாரப்பூர்வமாக சகோதரர் தாயப்பன் அவர்கள் அவரின் பல புத்தகங்களில் எழுதியிருப்பதையும் படித்தேன்.

இவரின் புத்தகங்கள் எக்கேள்விகளுக்கும் பதில் தரும்

இவர் வெளியிட்டுள்ள புத்தகங்களில் அனைவரின் கேள்விகளுக்கும் பதில் இருக்கிறது. கத்தோலிக்கர்களின் கேள்விகளுக்கு, இஸ்லாமியரின் கேள்விகளுக்கு, இந்துக்களின் கேள்விகள், ஒரு பிராமணர் கிறிஸ்துவுக்குள் வருவதற்கு முன் கேட்ட கேள்விகள், குட்டையை குழப்பும் யகோவா சாட்சிகளின் கேள்விகளுக்குப் பதில், பைபிளை குறை கூறி கேட்கப்படும் எடக்குமடக்கான பல கேள்விகளுக்கும் நெத்தியடியாக விளக்கங்கள் என மனிதர் தொடாத சப்ஜெக்ட்டே இல்லை.

விளக்கம் தந்து வியக்க வைக்கும் புத்தகங்கள்

மனித வாழ்க்கையில் ஏன் இத்தனை துன்பம், துயரம், கஷ்டம், பிரச்சனை, நோய், சந்தோஷம், சமாதானம் இல்லை என்பதற்கு இவர் கொடுத்துள்ள விளக்கம், நம்மை வியக்க வைக்கும். பாவத்தின் சம்பளம் நரகம் என்கிற புத்தகம் என்னை நடுங்க வைத்தது. இப்போது ரீசென்ட்டாக அவர் வெளியிட்டுள்ள 'இறுதிப் பயணம்' என்கிற ஒரு சிறிய நூல் என்னை அப்படியே ஒரு ஆட்டு ஆட்டிவிட்டது யப்பா..! குலையே நடுங்கி விட்டது. பல ஆண்டுகளாக என்னை வாட்டி வதைத்து என்னை குழப்பிக் கொண்டிருந்த இப்பிரபஞ்சத்தை படைத்த, மனிதனை சிருஷ்டித்த இறைவன் யார் என்ற கேள்விக்கு இவர் எழுதின 'சித்தர்கள் கண்ட மெய்ப்பொருள், உண்மையான கடவுள் யார்? திருக்குறள் கூறும் இரட்சிப்பின் நற்செய்தி, இந்திய வேதங்களில் இயேசு கிறிஸ்து, தெய்வத்தை தேடுவோம் வாருங்கள், சைவமும் வைணவமும் கிறிஸ்தவமும், இந்துமதம் இந்திய மதமா?,

வேதமா? விஞ்ஞானமா?, இராமஜென்ம பூமி, ஸ்ரீ ராமஜெயம், கிறிஸ்தவத்தை குறித்து இந்துக்களின் கேள்விகளுக்குப் பதில்' என்பன போன்ற பல புத்தகங்கள் எனக்கு தெளிவான விடையைத் தந்தன. இயேசு ஒருவரே மெய்யான தெய்வம் என்றும் புரிய வைத்தது.

இயேசு ஒருவரே மெய்யான தெய்வம்

இயேசு கிறிஸ்துவே உண்மையான, மெய்யான, இந்த பிரபஞ்சத்தையும், மனிதர்கள் முதற் கொண்டு சகல ஜீவ ராசிகளையும் படைத்து, காத்து வழி நடத்துபவர் இயேசு கிறிஸ்து ஒருவரே, வேறு யாரும் அல்ல என்பதை ஐயம் திரிபுர, மிகத் தெளிவாக, விளக்கமாக, ஆதாரத்தோடு, யாவரும் ஏற்றுக் கொள்ளும் வகையில் எழுதியுள்ளார். இதையெல்லாம் பார்த்துத்தான் இவருக்கு டாக்டர் பட்டம் கொடுத்தார்களோ என்னவோ! அவர் எழுதிய புத்தகங்களின் பட்டியலையும், விலையையும் கடைசி பக்கத்தில் இணைத்துள்ளேன். ஆச்சரியப்பட்டுப் போவீர்கள். இந்த புத்தகங்களின் விலை என்ன தெரியுமா? நம்ப மாட்டீர்கள். ஒரு ௨ குடிக்கிற காசு. ஆமாம்! 10 ரூபாய், 1 ஒரு போண்டா காசு 5 ரூபாய், 1 ஒரு கடலை மிட்டாய் காசு 2.50 ரூபாய்! ஆச்சரியமாய் இருக்குதா? ஆனா அதுதான் உண்மை. வாங்கி படியுங்க. ஒவ்வொண்ணும் ஒரு பொக்கிஷம், புதையல், பரிசு விழுந்த லாட்டரி டிக்கெட் மாதிரி! உங்களை பண்படுத்தும், பரிசுத்தப்படுத்தும், புடமிடும், சந்தேகங்களைப் போக்கும். யார் உண்மையான கடவுள் என்று எவரும் மறுக்க முடியாத விளக்கம் தரும்.

யாரும் உங்களை ஏமாற்ற முடியாது!

நாம எல்லோருமே படிச்சவங்கதான். ஒருத்தரும் நம்மை சாக்லேட் கொடுத்து ஏமாற்ற முடியாது. நல்லது கெட்டது எல்லாம் நமக்குத் தெரியும். அடுத்து ஒண்ணு. ரொம்ப தெளிவா சொல்ல விரும்புகிறேன். இதை நான் எழுதுறது தாயப்பன் அய்யா எழுதிய புத்தகங்களுக்கு

ஒரு விளம்பரம் செய்யவோ, விற்பனைக்காகவோ இதை செய்யலை. எந்த விளம்பரமும் இல்லாமலே, எந்த கடைக்கும் விக்கிறதற்குக் கொடுக்காமலேயே அவரோட புத்தகங்கள் லட்சக்கணக்கில் போயிக்கிட்டு இருக்கு. உங்களை மதமாற்றம் செய்யுறுதுக்காகவும் இதை எழுதல. அவர் என்ன சொல்லுறாருன்னு பாருங்களேன்.

மதமாற்றமல்ல, மனமாற்றமே தேவை

அவர் எழுதியபடியே சொல்லணும்னா ‘மதமாற்றமல்ல; மன மாற்றமே தேவை’. கடவுளை ஏன் ஒரு மதத்துக்குள்ள பாக்கணும்? இந்த ஜாதி, மதம் எல்லாம் மனிதர்கள் உண்டாக்கியது. தெய்வம் இல்லை. இறைவனை மதத்திற்கு அப்பாற்பட்டு பார்ப்போம். இயேசு ஒரு மதத் தலைவர் அல்ல. கிறிஸ்தவமும் ஒரு மதமே அல்ல. அது ஒரு மார்க்கம். நம்மையெல்லாம் படைத்த இறைவனோடு இருந்த உறவை நாம் பாவத்தினால் இழந்துட்டோம். அதை மீண்டும் பெற்றுக் கொள்வதற்கு வழி காட்டக் கூடிய ஒரு மார்க்கம்தான் கிறிஸ்தவம். நீங்கள் எப்படி இருக்கிறீங்களோ அப்படியே இருங்க. நீங்க ஒரு இந்துன்னா இந்துவாவே இருங்க. நீங்க ஒரு முஸ்லீமனா ஒரு முஸ்லீமாவே இருங்க. நீங்க பூ, பொட்டு, நகை, தாலி எதையும் கழட்ட வேண்டாம். வெள்ளைச் சீலை கட்ட வேண்டாம். பேரை மாற்ற வேண்டாம். உங்க இருதயத்தை மாத்திரம் கொடுங்க. இயேசுவை ஏற்றுக் கொள்ளுங்க. இதுவரை செஞ்ச பாவத்தை அறிக்கை இடுங்க. இயேசுவோட இரத்தத்தாலே அந்த பாவங்களை கழுவி, பாவ மன்னிப்பு கேளுங்க. ஞானஸ்நானம், கங்காஸ்நானம், ஜலதீட்சை எடுங்க.

பாவ விமோசனம்

இது வரைக்கும் செஞ்ச பாவத்துக்கு விடுதலை கிடைச்சிடுச்சு. மேற்கொண்டு எந்த பாவம் செய்யாதிருக்க தினமும் பைபிள் வாசியுங்க. உங்க பக்கத்திலே இருக்கிற ஒரு ஆவிக்குரிய சர்ச்சுக்குப் போங்க. உங்க துக்கம் மாறும்.

நோய் தீரும். கஷ்டங்கள் மறையும். இதுவரைக்கும் நீங்க அனுபவிக்காத, நீங்க தேடுகிற சந்தோஷம், சமாதானம், நிம்மதி கிடைக்கும். எவ்வளவு அழகா, ஸ்டெப்பை ஸ்டெப்பா சொல்லிட்டாரு பார்த்தீங்களா? உங்க பிரச்சினைக்குத் தீர்வு இருக்குங்க. கவலைப்படாதீங்க. காசா, பணமா? நீங்க ஒண்ணும் கொடுக்கப் போறது இல்லையே. எங்கே எங்கேயோ போனீங்க. உங்க பிரச்சனை, நோய், துன்பம் தீரலை. இவர் சொன்னபடி நடந்து பாருங்க. 10 வாரம் தொடர்ந்து இப்படி செஞ்சு பாருங்க. உங்க பிரச்சினைக்கு தீர்வு கிடைச்சதுன்னா இயேசுவை ஏத்துக்கோங்க. இல்லைன்னா விட்டுடுங்க. உங்களுக்கு கஷ்டம் ஒண்ணும் இல்லையே!

உங்கள் துக்கம் சந்தோஷமாக மாறும்

உங்களை மாதிரித்தான் நானும் அலைஞ்சேன். கடைசியில் இயேசுவைக் குறிச்சு அவர் கொடுத்த இந்த கீழ்க்கண்ட தெளிவான விளக்கத்துக்குப் பிறகுதான் நானும் இயேசுவை ஏத்துக்கிட்டேன். இப்போ நான் நிம்மதியா, சந்தோஷமா, திருப்தியா, ஆனந்தமா இருக்கேன். இதுனால என் குடும்பத்திலேயும் நிறைவான சந்தோஷம், ஒரு புது வாழ்க்கையே கிடைச்ச மாதிரி துள்ளிக் குதிக்கிறோம். இந்த சந்தோஷம், சமாதானம் உங்களுக்கும் கிடைக்கணும்கிறதுக்காகவே இதைச் சொல்றேன்.

இயேசுவே இணையற்ற தேவன்

கடைசியா இயேசு எப்படி மற்ற தெய்வங்களை விட மாறுபட்டவர், ஏன் விசேஷித்தவர், இவர் ஒருவர் தான் மெய்யான தேவனா என்பதற்கு பிளஸ்சிங் யூத் மிஷன் நிறுவனர் சகோதரர் ஆர்.ஸ்டேன்லி எழுதியுள்ள கீழ்க்கண்ட காரணங்களை, விளக்கங்களை ஒரு தடவைக்கு நாலு முறை படிச்சுட்டு அப்புறம் ஒரு முடிவு எடுங்க. ஒகேயா? கார்த்தர் உங்களை ஆசீர்வதிக்க ஜெபிக்கிறேன்.

இயேசுவானவர் இணையற்றவரா?

சரித்திர நிகழ்வுகள் அத்தனையும் இயேசு கிறிஸ்துவையே மையமாகக் கொண்டவை. எனவேதான் நாம் சரித்திரத்தைக் கிறிஸ்துவுக்கு முன் (கி.மு) என்றும், கிறிஸ்துவுக்குப் பின் (கி.பி.) என்றும் பிரித்திருக்கிறோம். இவரில்லாது சரித்திரமில்லை. சொல்லப் போனால் சரித்திரமே இவரது சரிதைதான். கிறிஸ்து ஈடு இணையற்றவர் என்பதற்கு ஆறு முக்கிய காரணங்கள் உண்டு.

1. இயேசுவானவரைப் போல் பிறந்தவர் எவருமில்லை

இரண்டாயிரம் ஆண்டுகளுக்கு முன்பு இயேசுவானவர் ஆசியாக் கண்டத்தில் ஒரு குழந்தையாகப் பிறந்தார். ஆனால் அவர் பிறப்பதற்குப் பல்லாயிரம் ஆண்டுகளுக்கு முன்னதாகவே அவர் எப்படிப் பிறப்பார், எங்கு பிறப்பார் என்பதெல்லாம் முன்னறிவிக்கப்பட்டிருந்தது. நீங்களும் நானும் ஒரு தந்தைக்கும் தாய்க்கும் பிறந்தவர்கள். இயேசுவானவரோ மணமாகாத ஒரு கன்னியின் வயிற்றில், ஆணுதலியின்றி, பிறந்தார். இது ஏன் என்பதைக் கவனியுங்கள்...

நம்மைப் படைத்தவர் கடவுள். நமது முதல் பெற்றோர் அவரது சொல் மீறி அவரைவிட்டு விலகிப் போய்விட்டனர். அதுதான் பாவம் என்பது. கடவுளுக்குப் பாவத்தின் மீது வெறுப்பு. பாவியின் மீதோ பாசந்தான்! ஆனால், இரத்தம் சிந்தாமல் பாவ மன்னிப்பு கிடையாது என்பது இறைச் சட்டம். மனுக்குலம் முழுவதும் பாவம் செய்துவிட்டதே. பாவமற்ற பரிசுத்த இரத்தத்திற்கு எங்கே போவது? கடவுள் ஒருவர்தான் பாவமற்ற பரிசுத்தர். ஆனால் அவருக்கு உடலுருவம் கிடையாதே! இதற்கு ஒரே வழி கடவுள் மனிதனாகப் பிறக்க

வேண்டும். கிறிஸ்துவின் பிறப்பில் இதுதான் நடந்தது. கடவுள் என்ற வகையில் அவருக்குத் துவக்கம் என்று எதுவும் கிடையாது. கிறிஸ்து பிறப்புக்கு முன்னதாகவே கிறிஸ்து இருக்கிறார். அவரது பிறப்பு என்பது அவரது நித்தியா நித்திய வாழ்வில் ஒரு சம்பவமேயன்றி வேறல்ல. ஆம்; இயேசுவானவரைப் போல் பிறந்தவர் எவருமில்லை!

2. இயேசுவானவரைப் போல் வாழ்ந்தவர் எவருமில்லை

இயேசுவானவர் மனுஷரு எடுத்தபடியால், அவருக்கு எல்லா விதமான சோதனைகளும் வந்தன. என்னையும் உங்களையும் போல், வாழ்க்கையின் அனைத்துப் பகுதிகளிலும், அவருக்குச் சோதனைகள் வந்தும், அவர் அச்சோதனைகளுக்கு இடங்கொடுக்காமல், பாவமற்றவராய் வாழ்ந்தார் என்கிறது விவிலியம். சிந்தனையில் அவர் பாவமற்றவராயும் பூரணராயும் இருந்தார்; சொல்லில் அவர் பாவமற்றவராயும் பூரணராயும் இருந்தார்; செயலில் அவர் பாவமற்றவராயும் பூரணராயும் இருந்தார். தன்னை எதிர்த்தவர்களைப் பார்த்து, “என்னில் பாவம் உண்டென்று உங்களில் யார் சுட்டிக் காட்ட முடியும்?” என்று அவர் சவாலிட்டார்!

நமது முன்னாள் குடியரசுத் தலைவர்களில் ஒருவரான மேதை டாக்டர் ராதாகிருஷ்ணன் அவர்கள் முன்னர் சென்னையிலுள்ள கல்லூரி ஒன்றில் பேராசிரியராகப் பணியாற்றி வந்தார். ஒருமுறை தனது வகுப்பில் ‘குரு சீடன்’ என்ற தலைப்பில் உரையாற்றிக் கொண்டிருந்தார். மாணவன் ஒருவன் எழுந்து, “சார், நான் உங்களை எனது குருவாக வைத்துக் கொள்ளட்டுமா?” என்று கேட்டான். அதற்கு அவர், “நான் ஓர் இந்து மதத் தத்துவ ஞானி; ஆனாலும் குறைவற்ற, பூரணமானதொரு குரு ஒருவர் உனக்குத் தேவையானால் அது இயேசு ஒருவரே!” என்றார். ஆம், இயேசுவானவரைப் போல் வாழ்ந்தவர் எவருமில்லை!

3. இயேசுவானவரைப் போல் பேசியவர், போதித்தவர் எவருமில்லை

இயேசுவானவரின் போதனைகளுக்கு உலகில் ஈடு இணையே கிடையாது. அவர் செய்த ‘மலைப்பிரசங்கம்’ இதற்கு ஓர் எடுத்துக் காட்டு. திருமறையின் இரண்டாம் பகுதியின் துவக்கத்தில் இச் சொற்பொழிவை நீங்கள் வாசிக்கலாம். நமது தேசப் பிதாவாகிய மகாத்மா காந்தி சொன்னது: “இயேசுவானவரின் மலைச் சொற்பொழிவை வாசிக்கும் வரை எவரும் நிறைவடைவதில்லை!” “ஒருவன் உன்னை வலது கன்னத்தில் அறைந்தால் அவனுக்கு உனது மறு கன்னத்தையும் காட்டு” என்பது போன்றவையெல்லாம் இச் சொற்பொழிவில்தான் காணப்படுகின்றன.

உலகிலுள்ள மதங்களுக்கும் அல்லது தத்துவ ஞானிகளுக்கும் இயேசுவானவருக்குமுள்ள வேறுபாடு மலையளவு. ஓர் அவதாரப் புருஷரிடமோ தத்துவ ஞானியிடமோ ‘வாழ்வடைய வழி எது?’ என்று கேட்டால், ‘இது வழி’ அல்லது ‘அது வழி’ என்பார். ஒருமுறை இயேசுவானவரிடம் இக் கேள்வி கேட்கப்பட்டபோது, “இது வழி.. அது வழி..” என்று அவர் சொல்லாமல், “நானே வழி” என்று பதிலுரைத்தார். மட்டுமல்ல, “என் மூலமாக அல்லாமல் ஒருவரும் விண்ணகத்திற்கு வர முடியாது” என்றும் சேர்த்துச் சொன்னார். “பல வழிகளில் நானும் ஒரு வழி” என்றல்லாமல், ‘நானே வழி’ என்றார். “பல சத்தியங்களில் நானும் ஒரு சத்தியம் என்றல்ல, ‘நானே சத்தியம்’ என்றார். “பல வாழ்வு முறைகளில் நானும் ஒரு வாழ்வு முறை” என்றல்ல, ‘நானே வாழ்வு’ என்றார். இயேசுவானவர் சத்தியத்தைத் தேடி அலையவில்லை. அவரே சத்தியமாய் வந்தார். வாழ்வதெப்படி என்று சொல்லிக் கொடுக்க அவர் வரவில்லை. அவரே மனுக்குலத்திற்கு வாழ்வளிக்க வந்தார்.

இயேசுவானவரின் வார்த்தைகளைக் கேட்டோர் பல தரப்பினர். தச்சர்கள், விவசாயிகள், மேய்ப்பர்கள், வழக்கறி

ஞர்கள், செல்வந்தர், எளியவர், அரசியல்வாதிகள், மத்த தலைவர்கள், வாலிபர், நங்கையர், முதியோர்கள், இப்படிப் பலர். அவர்கள் ஒட்டுமொத்தமாய் சொன்னது: “இந்த மனிதனைப் போல் இதுவரை எவரும் பேசியதில்லை!” எவருக்கும் அஞ்சாது சத்தியத்தை சத்தியமாய் அறிவித்தார். அர்த்தமற்ற சடங்குகள், பயனற்ற பாரம்பரியங்களுக்கு எதிராய் குரலெழுப்பினார். ஆம், இயேசுவானவரைப் போல் பேசியதும் போதித்ததும் எவருமில்லை!

4. இயேசுவானவரைப் போல் செயலாற்றியவர் எவருமில்லை

மனிதன் இவ்வுலகில் வியாதி, பிசாசு, இறப்பு, இயற்கை ஆகிய நான்கு சக்திகளுக்கு வெகுவாய் பயப்படுகிறான். இயேசுவானவர் மனுஷருவில் வந்த கடவுளானபடியால் அவரால் முடியாதது என்று எதுவுமே கிடையாது. கடவுள் என்றாலே சர்வ வல்லவர்தானே! இந்த நான்கு சக்திகள் மீதும் இயேசுவானவருக்கு முழு அதிகாரமும் வல்லமையும் இருந்தன.

இயேசுவானவரிடம் வந்த எல்லாவித நோயாளிகளையும் அவர் சுகமாக்கினார். பார்வையற்றோருக்கு பார்வையளித்தார். வாய் பேசாதவர்களை பேச வைத்தார். காது கேளாதோரை கேட்கச் செய்தார். முடவரை நடக்கச் செய்தார். எவரும் தொடுவதற்குத் தயங்கும் தொழுநோயாளிகளை மனதுருக்கத் துடன் தொட்டு குணமாக்கினார்.

பிசாசுகள் மீது அவருக்கிருந்த வல்லமையை விவரிக்க முடியாது. தனது ஒரு சில வார்த்தைகளினாலேயே அவர் அசுத்த ஆவிகளைத் துரத்தினார். அவரது வார்த்தைக்கு எந்தப் பிசாசும் எதிர்த்து நிற்க முடியவில்லை. பிசாசுகள் அவருக்கு முன் நடுநடுங்கி ஓடிப் போயின. ‘ஏன் எங்களை வதைக்க வந்தீர்’ என்று அசுத்த ஆவிகள் ஒலமிட்டன.

மரணத்தின் மீது இயேசுவானவருக்கு இருந்த சக்தி அதிசயமானது. இறந்துபோன எல்லாரையும் அவர்

எழுப்பிவிடவில்லை. ஏனென்றால் நாமெல்லாரும் ‘ஒரு தரம் மரணமடைந்து பின்னர் தீர்ப்படைய வேண்டும்’ என்பது தெய்வீக நியமனம். ஆனால், இறப்பின் மீது தனக்கு வல்லமை உண்டென்று நிரூபிப்பதற்காக இறந்து போன ஒரு சிலருக்கு திரும்பவும் உயிர் கொடுத்தார். சிறுவன் ஒருவனது சடலத்தை பாடை கட்டித் தெருவில் எடுத்துச் செல்லும்போது, ஊர்வலத்தை நிறுத்தி, அவனை எழுப்பினார். செத்து நான்கு நாட்களான பின்னர் கல்லறையிலிருந்து ஒரு வாலிபனை இயேசுவானவர் உயிரோடெழுப்பினார்.

இவ்வுலகிலுள்ள அனைத்தையும் படைத்தவர் இறைவன் தானே! எனவே, படைப்பாண்டவர் என்ற ரீதியில் இயேசுவான வருக்கு இயற்கையின்மீது முழு அதிகாரம் இருந்தது. இயற்கையின் சீற்றங்களை ஒரே வார்த்தையில் அடக்கினார். தனது சீடருடன் ஒரு முறை கடற் பயணம் செய்கையில், படகு கவிழ்ந்து விடுமோ என்று அவர்கள் அஞ்சிய நிலையில், அவர் எழுந்து நின்று, ‘இரையாதே, அமைதலாயிரு’ என்று காற்றுக்கும் கடலுக்கும் கட்டளை கொடுத்தார். உடனே அமைதல் உண்டாயிற்று. யாவரும் வெகுவாய் வியந்தனர். புயல்களும் வெள்ளங்களும் எவ்வளவு பாதிப்பை உண்டாக்குகின்றன என்பதை அறியாதது யார்? இப்படி சொல்லிக் கொண்டே போகலாம். ஆம், இயேசுவானவரைப் போல் செயலாற்றியவர் எவருமில்லை. இன்றும் அவரை விசுவாசிப்போருக்கு அநேக அற்புதங்கள் நடக்கின்றன. நோய்கள் குணமாகிறது. வேண்டியது கிடைக்கிறது.

5. இயேசுவானவரை போல் மரித்தவர் எவருமில்லை

தான் எப்போது, எப்படி எங்கு மரிக்கப் போகிறோம் என்பதை இயேசுவானவர் முன்னமே அறிந்திருந்தார். அவர் நமக்காக வேண்டுமென்றே தானே உயிரைக் கொடுத்தார். சொல்லப் போனால் அவர் கொலை செய்யப்படவில்லை. அவராகவே மரித்தார். “உயிரைக் கொடுக்கவும், அதைத் திரும்ப எடுத்துக் கொள்ளவும், எனக்கு அதிகாரமுண்டு” என்றார்

அவர். ரோமப் பேரரசில் கொலைக் குற்றவாளிகளுக்காக பயன்படுத்தப்பட்ட சிலுவை மரத்தில்தான் இயேசு மரித்தார்.

இயேசுவானவர் உங்களுக்காகவும், எனக்காகவும், உலகில் வாழ்கிற ஒவ்வொரு மனிதருக்காகவும் மரித்தார். இனிமேல் பிறக்கப் போகிறவர்களுக்காகவும், இயேசுவானவர் உயிரைக் கொடுத்துவிட்டார். பல உயரிய நோக்கங்களுக்காக இவ்வுலகில் தங்கள் உயிரையே கொடுத்து விட்ட பலருண்டு. ஆனால் முழு உலகத்தின் பாவங்களுக்காகவும் உயிர் கொடுத்தது இயேசுவானவர் ஒருவரே. நாம் பாவ மன்னிப்பு பெறும்படி இயேசுவானவர் சிலுவையில் நமது பாவங்களையெல்லாம் சுமந்து தீர்த்தார். நாம் கண்ணியத்துடனும் மதிப்புடனும் வாழும்படி இயேசுவானவர் சிலுவையில் வெட்கத்தையும், பழிப்பையும் தாங்கிக் கொண்டார். நாம் அருட்பொலிவுடன் வாழும்படி இயேசுவானவர் சிலுவையில் நமக்காக சாபமே ஆகிவிட்டார்.

6. இயேசுவானவரைப் போல் உயிர்த்தவர் எவருமில்லை

ஒருவரும் இயேசுவானவரைப் போல் உயிர் விட்டதில்லை. ஆனாலும், இறப்பு அவரது வாழ்வின் முடிவல்ல. அவர் மூன்றாம் நாள் உயிரோடு எழுந்துவிட்டார். தான் உயிரோடு எழுந்து விட்டதை பல்வேறு சந்தர்ப்பங்களில் தனது சீடர்களுக்கு 40 நாட்கள் உறுதிப்படுத்தினார். அவர் இன்றும் உயிருடன் இருக்கிறார். அவர் உயிருடன் எழுந்திராவிட்டால், கிறிஸ்தவம் என்பதே இல்லாதிருந்திருக்கும். அது உலகெங்கும் பரவியிருக்காது. அவர் உயிருடன் இருந்து 40 நாட்களுக்கு பின்னர் விண்ணகத்திற்குச் சென்று விட்டார். அண்ட சராசரத்தையும் படைத்தவரை எந்தவொரு கட்டிடத்திற்குள்ளும் வைத்துக் கொள்ள முடியாது. கடவுள் ஆவியாயிருக்கிறார். நமது இதயத்தையே அவர் ஆலய மாக்குகிறார். தொழுகைத் தலங்களைக் குறித்த நமது நாட்டுப் பிரச்சினைக்கு நிவாரணம் இயேசுவானவர் ஒருவரே!

இயேசுவானவர் உயிரோடு எழுந்த பின்னர், தனது சீடர்களைப் பார்த்து, “நீங்கள் உலகமெங்கும் பரவிச் சென்று என்னைப் பற்றிய நற்செய்தியை எங்கும் பரப்புங்கள்” என்று பணித்தார். “எனது பெயரால் எங்குமுள்ள மனிதருக்கும் பாவமன்னிப்பைப் பிரகடனப்படுத்துங்கள்” என்று கூறினார். அப்படித்தான் அவரது 12 சீடர்களில் ஒருவராகிய தோமா என்பவர் இந்தியாவிற்கு வந்தார். அவரது நினைவாகத்தான் சென்னையில் ‘செயின்ட் தாமஸ் மவுண்ட்’ என்பது உள்ளது. ஆம், கிறிஸ்துவின் நற்செய்திக்கு இந்தியாவில் 2000 ஆண்டுகளுக்கு மேல் சரித்திரம் உண்டு. அதற்கு எத்தனையோ நூற்றாண்டுகளுக்குப் பின்னர்தான் வெள்ளையர் இந்தியாவிற்கு வந்தனர். இயேசுவானவர் மேற்கிலோ கிழக்கிலோ அல்ல, மத்திய கிழக்கில் நம் ஆசியக் கண்டத்தில் தோன்றியவர்!

தத்துவமா? இரட்சகரா?

குறும்புக்கார சிறுவனொருவன் தெருவில் அங்குமிங்கும் ஓடி, கவனமின்றி, வழியிலிருந்த கிணறு ஒன்றில், தண்ணீருக்குள் விழுந்து விட்டான். அவனுக்கு நீச்சல் தெரியாததால் நீருக்குள் தத்தளித்துக் கொண்டிருந்தான். அப்பொழுது ஒரு வயதான நபர் அவ்வழியே வந்தார். மிகக் கனிவோடு அவனைப் பார்த்து, “தம்பி, இனிமேல் நீ தெருவில் நடக்கும்போது மிகக் கவனமாக நடக்க வேண்டும்” என கனிவான வார்த்தைகளைக் கூறி, அந்தப் பெரியவர் கடந்து போனார். மற்றொரு மனிதர் அவ்வழியாய் வந்தார். அவரும் அங்கே நின்று, அவனைப் பார்த்து, “அருமையான தம்பி, உன் வயதுக்கேற்ற குறும்புத்தனத்தில் இப்படி நடந்து விட்டாய். ஆனால், நீ நீச்சல் கற்றிருக்க வேண்டும். இனிமேல் கற்றுக் கொள்” என்று கூறி அவரும் கடந்து போனார். இவையெல்லாம் நல்ல ஆலோசனைகள்தான்; ஆனால் நீரில் தத்தளித்துக் கொண்டிருக்கும் சிறுவனுக்கு இவை

ஏதும் பயனளிக்குமா? அவ்வழியே மற்றும் ஒருவர் வந்தார். இக் காட்சியைக் கண்ட அவர் தண்ணீருக்குள் குதித்து, அவனை தூக்கியெடுத்து, வெளியே கொண்டு வந்தார். எல்லா மதங்களும் மனிதனுக்கு நல்ல ஆலோசனைகளையும் தத்துவங்களையும் தான் தருகின்றன. ஆனால், பாவக் கடலில் மூழ்கிக் கொண்டிருக்கும் மனிதனுக்குத் தேவை தத்துவம் அல்ல; அவனை மீட்டெடுக்க அவனுக்கு ஓர் ‘இரட்சகர்’ தேவை. அவர்தான் இயேசு கிறிஸ்து!

நண்பரே, இது ஒரு மதப் பிரச்சாரமல்ல. உலகிலுள்ள எந்த மதமும் கிறிஸ்தவ மதம் கூட ஒருவரையும் பாவத்திலிருந்து மீட்டெடுக்க முடியாது. பாவியாகிய நமக்குத் தேவை ஓர் இரட்சகரே!

உயிரோடு எழுந்து விண்ணகமேறிய இயேசுவானவர், ‘நான் திரும்பவும் வருவேன்’ என்று சொல்லிச் சென்றார். “என்னிடம் வாருங்கள்” என்று யாவரையும் அன்புடன் இயேசு அழைக்கிறார். நல்லவரோ, தீயவரோ அதைப் பற்றி அவருக்கு அக்கறையில்லை. அவருக்கு முன் உயர் குலத்தவர் தாழ்ந்தவர் என்ற வேறுபாடே கிடையாது. எல்லாரும் ஒன்றுதான். எல்லா மனிதரும் பாவ மன்னிப்படைந்து இரட்சிப்பைப் பெற்றுக் கொள்ள இயேசு ஆவலாயிருக்கிறார். இன்று அவர் நமக்கு முன் ‘இரட்சகராய்’ நிற்கிறார். அவர் மறுபடியும் இவ்வுலகிற்கு திரும்ப வரும்போது அவர் நமக்கு முன் ‘நீதிபதியாய்’ நிற்பார். நண்பரே, இங்கு தெரிவு செய்தல் தனிப்பட்ட முறையில் உங்களுடையதே.

உங்களுக்கு இறையருள்!

நீங்கள் இப்பொழுது செய்ய வேண்டிய மூன்று காரியங்களை உங்களுக்கு எளிதாக விளக்குகிறேன்.

முதலாவது, ‘நான் ஒரு பாவி’ என்று கடவுளுக்கு முன் ஒத்துக் கொள்ளுங்கள். நமது மார்க்க சடங்குகள் மற்றும்

புண்ணியச் செயல்கள் எதுவும் பூரணப் பரிசுத்தராகிய கடவுளைத் திருப்திப்படுத்த முடியாது.

இரண்டாவது, ‘கிறிஸ்து எனது பாவங்களுக்காகவே உயிர் கொடுத்து மூன்றாம் நாள் உயிருடன் எழுந்தார்’ என்று நம்புங்கள். ‘அவரே எனது பாவப் பரிகாரி’ என்று சொல்லுங்கள்.

மூன்றாவது, கீழ்க்கண்டவாறு கடவுளிடம் பிரார்த்தியுங்கள்.

‘கடவுளே, நான் ஒரு பாவி. எனது பாவங்களுக்காகவே இயேசுவானவர் உயிர் கொடுத்தார் என்றும், மூன்றாம் நாள் உயிரோடு எழுந்து விட்டார் என்றும் எனது இருதயத்தில் நம்புகிறேன். எனது பாவங்களை மன்னித்து, என்னை உமது பிள்ளையாக மாற்றும். இயேசுவின் பெயரால் இதைக் கேட்டுக் கொள்கிறேன். ஆமென்.’

இப்பொழுது உங்கள் பாவங்கள் மன்னிக்கப்படுகின்றன. நீங்கள் கடவுளது பிள்ளையாக மாறுகிறீர்கள். உங்கள் இருதயத்தில் பாவ மன்னிப்பின் நிச்சயமும், இரட்சிப்பின் மகிழ்ச்சியும் வழிந்தோடும். இது ஒரு மதமாற்றமல்ல, மனமாற்றம்!

இயேசு கிறிஸ்துவைப் பற்றியும், அவரது போதனைகளைப் பற்றியும் இன்னும் கூடுதலாக அறிந்து கொள்ள, ஒரு புத்தகக் கடையிலிருந்தோ, ஒரு கிறிஸ்தவ நண்பரிடமிருந்தோ பைபிள் ஒன்றை வாங்கி படியுங்கள். உங்கள் அருகில் உள்ள ஒரு ஆவிக்குரிய திருச்சபைக்குச் செல்லுங்கள்!

கிறிஸ்தவத்தைக் குறித்த மேலும் பல சந்தேகங்கள் தீரவும், இந்துமத வேதங்களில் கூறப்பட்டிருப்பது அனைத்தும் கிறிஸ்துவையே சுட்டுகிறது என்று தெளிவு பெறவும் திரு. தாயப்பன் அய்யாவின் புத்தகங்களை வாங்கிப் படித்துப் பாருங்கள். என் தேடுதலின் விளைவாக இதையெல்லாம் படிச்சப்பிறகுதான் எனக்கு ஒரு தெளிவு கிடைச்சது. இயேசு

கிறிஸ்து ஒருவரே மெய்யான தெய்வம், நம்மையெல்லாம் படைத்து, காத்து, இரட்சிப்பவர். இறுதியில் பரலோகம் சேர்ப்பவர் அவர் ஒருவரே என்று பூரண தெளிவு பெற்று அவரை என் சொந்த இரட்சகராக ஏற்றுக் கொண்டு கிறிஸ்தவனாக மாறினேன். நீங்களும் இயேசுவின் அன்பை ருசித்துப் பாருங்கள். அதன் மேன்மை புரியும்.

இறையருள் உங்கள் மீதும் உங்கள் குடும்பத்தின் மீதும் நிறைவாயிருக்கட்டும் என்று உங்களை அன்புடன் வாழ்த்துகிறோம்.

அன்புடன்

இயேசுவை சொந்த இரட்சகராக
ஏற்றுக் கொண்ட உங்கள் நலம் நாடும்
உங்கள் சகோதரன்,

ஏ.சி.சேகரன்



பதிப்பாசிரியரின் பிற நூல்கள்

	On Circulation	Rs.
1. என் அழகையும் ஆனந்தப் புதுவாழ்வும் (தமிழில்) (கன்னடம், மலையாளம், தெலுங்கு, இந்தி, ஓரிசா)	8,00,000	10/-
2. My Cry & Joyful Life (English)	75,000	10/-
3. சித்தர்கள் கண்ட மெய்ப்பொருள்	3,20,000	10/-
4. பாவத்தின் சம்பளம் நரகம் (தமிழ், கன்னடம், ஆங்கிலம்)	1,60,000	10/-
5. இயேசு கிறிஸ்து உங்களோடு பேசுகிறார்	50,000	10/-
6. என் ஊழியக்காரனே!	20,000	10/-
7. இந்நியாவுக்கு இயேசு தேவை, ஏன்?	40,000	10/-
8. சைவமும் வைணவமும் கிறிஸ்தவமே!	40,000	10/-
9. நீங்களே எனக்கு சாட்சிகள்	20,000	10/-
10. உண்மையான கடவுள் யார்?	25,000	10/-
11. அற்புத சுகமளிக்கும் வைதீஸ்வரர் இயேசு	20,000	10/-
12. இந்நியாவில் ஏன் சுவீசேஷம் முழுமையாகப் பரவவில்லை?	15,000	10/-
13. கத்தோலிக்கர்களின் கனிவான கவனத்திற்கு (பாகம் 1, 2)	15,000	10/-
14. நிறைவேறிய தீர்க்கதரிசனங்கள் (பாகம் 1, 2, 3)	20,000	10/-
15. தானியேலின் தீர்க்கதரிசனம்	3,000	10/-
16. கிறிஸ்துவை எதிர்ப்பதின் விளைவு (தமிழ், கன்னடம்)	10,000	10/-
17. திருக்குறள் கூறும் இரட்சிப்பின் நற்செய்தி - கிறிஸ்டோபர்	15,000	10/-
18. இந்நியா ஒரு கிறிஸ்தவ நாடு - சுந்தர் ஏசுவடியான்	10,000	10/-
19. பாவப்பிரகாரியின் பங்குமில்லா அங்கங்கள் (பாகம் 1)	5,000	10/-
20. பாவப்பிரகாரியின் பங்குமில்லா அங்கங்கள் (பாகம் 2)	5,000	10/-
21. பரலோகம் செல்ல எளிதான வழி	5,000	10/-
22. அரிய வேதம் அறிய வேண்டிய வேதம்	10,000	10/-
23. இந்நிய வேதங்களில் இயேசு கிறிஸ்து (பாகம் 1, 2)	10,000	10/-
24. விவிலியமும் விஞ்ஞானமும்	10,000	10/-
25. இந்துக்களின் கேள்வியும் பதிலும் (பாகம் 1, 2)	10,000	10/-
26. ஜெகோவா விடனஸின் உபதேசமும் பைபிளின் பதிலும் கேள்வியும் (பாகம் 1, 2, 3)	5,000	10/-
27. ஜெகோவா சாட்சிக்கு சத்தியத்தை அறிவிப்பது எப்படி (பாகம் 1,2)	5,000	10/-
28. சிலை வணக்கம் சின்னாபின்னப்படுத்தியதே (தமிழ், ஆங்.)	5,000	10/-
29. கிறிஸ்தவர்களை எதிர்ப்பதின் விளைவு (தமிழ், ஆங்கிலம்)	5,000	10/-
30. தெய்வீக சுகம் உண்டா? - எபி சுந்தரராஜ்	10,000	10/-
31. கிறிஸ்துவின் இரண்டாம் வருகை - சிஸ்டர் மரியா	10,000	10/-
32. தமசோமா ஜோதிர்கமய (ஒரு பிராமணரின் சாட்சி)	5,000	10/-
33. வேதமா? விஞ்ஞானமா? - Rev. பால்ராஜ்துரை	5,000	10/-
34. மனிதனே நீ யார்? - Rev. பால்ராஜ்துரை	5,000	10/-
35. சீரழிய சினிமா பாருங்கள் - Rev. பால்ராஜ்துரை	5,000	10/-
36. தெய்வத்தை தேடுவோம் வாருங்கள் - Rev. பால்ராஜ்துரை	5,000	10/-
37. இந்து மதம், இந்நிய மதமா? - உறையூர் வளவன்	5,000	10/-
38. ஆரோக்கிய வாழ்வுக்கு ஒரு தெய்வீக அழைப்பு	5,000	10/-
39. கிறிஸ்தவர்களின் பொதுவான 100 சந்தேகங்களுக்குப் பதில்	5,000	10/-
40. கலக்கலான கைப்பிரதிகள் - டாக்டர் உறையூர் வளவன்	5,000	10/-
41. பரலோகம் செல்ல 500 ஸ்தோத்திர பலிகள் - சிஸ்டர் மரியா	3,000	10/-
42. என் கண்கள் கண்டவை - டாக்டர் கிளிப்போர்டு குமார்	3,000	10/-
43. உங்கள் செவிகள் கேட்க - டாக்டர் கிளிப்போர்டு குமார்	3,000	10/-
44. மதமாற்றம் ஒரு பார்வை - M. டேவிட் டேனியல்	3,000	10/-
45. இயேசுவே மெய்யான தேவன் - டீஸீலா பீவி (தமிழ், ஆங்கிலம்)	3,000	10/-
46. சவாலை சமாளிப்பது எப்படி? - செலின் சாமுவேல் பால்ராஜ்	3,000	10/-
47. ஒரே வழி இயேசுவின் உன்னதப் படைப்புகள் - Rev. ஜேக்கப் மனோகரன்	3,000	10/-
48. சொர்க்கம் சொந்தமாகும் - டாக்டர் ஆனந்த ஜோஷி		10/-
49. யார் இந்த மனிதர் இயேசு?		10/-
50. இராம ஜெனம் பூமி - டாக்டர் உறையூர் வளவன் (தமிழ், ஆங்.)	5,000	5/-
51. மதமாற்றமல்ல, மனமாற்றமே தேவை - R. ஸ்டான்லி	5,000	5/-
52. மனமாற்றத்தை பெருக்குவது எப்படி? - R. ஸ்டான்லி	5,000	5/-
53. வாழ்க்கையைவளப்படுத்தும் வார்த்தைகள்	5,000	5/-

53. நாலு வேதங்களின் நாயகர் இயேசு	5,000	5/-
54. ஓர் அவசர அறைகூவல்	5,000	5/-
55. கல்வாரி ஜெபக் குழுவும் இராணுவ சகோதரர்களும் (தமிழ், கன்னடம்)	5,000	5/-
56. திரித்துவம் - பாஸ்டர் சாலமோன் ராஜா	5,000	5/-
57. இஸ்லாமியர்களின் கேள்விகளுக்குப் பதில் - சாலமோன் ராஜா	5,000	5/-
58. இந்திய ஊழிய உயர்வுக்கு ஒரு புதிய பார்வை	5,000	5/-
59. ஆனந்த புதுவாழ்வு கண்டேன்	35,000	5/-
60. திருமப்பிப் பார்க்கிறேன் - டாக்டர் புஷ்பராஜ்	3,000	5/-
61. ஒரு சரஸ்வதியின் கதை - டாக்டர் உறையூர் வளவன்	3,000	5/-
62. திருமறை தரிசனங்கள் - டாக்டர் உறையூர் வளவன்	3,000	5/-
63. திருமறை துணுக்குகள் - டாக்டர் உறையூர் வளவன்	3,000	5/-
64. கள்ள உபதேசம் உருவாகக் காரணம் - திருப்பூர் சாலமோன்	3,000	5/-
65. இந்தியாவில் சாதனை படைத்த யூதர்கள்	3,000	5/-
66. இஸ்ரேல் பாலஸ்தீன பிரச்சனைகள்	3,000	5/-
67. இஸ்ரேல் ஒரு ஆசீர்வதிக்கப்பட்ட தேசம்	3,000	5/-
68. பாவம் பலவிதம் - Rev. ராபர்ட் டேனியல்	3,000	5/-
69. யெகோவா தேவன் - Rev. ராபர்ட் டேனியல்	3,000	5/-
70. இப்படி செய்தால் நீங்கள் பாக்கியவான்கள் - Rev. ராபர்ட் டேனியல்	3,000	5/-
71. 666 பயோசிப் எச்சரிக்கை! - சிஸ்டர் மரியா	6,000	5/-
72. இல்லவே இல்லாத இந்து மதம் - பீட்டர் அலெக்சாண்டர்	3,000	5/-
73. கர்வாப்சி - பீட்டர் அலெக்சாண்டர் (தமிழ், ஆங்கிலம்)	3,000	5/-
74. மந்தை பெருக மகத்தான மாற்றங்கள்	5,000	5/-
75. உயிர் கொடுத்து உயர்த்தும் உன்னத தேவன்		5/-
76. மதமாற்ற தடைச்சட்டம் - பீட்டர் அலெக்சாண்டர்		5/-
77. சிலுவையில் சிந்திய 7 சிவப்பு முத்துக்கள் - உறையூர் வளவன்		5/-
78. வேத இரகசியங்கள்		5/-
79. சொர்க்கமும் நரகமும் உங்கள் கையில் (வாலிபர்களுக்கு)		5/-
80. இறுதிப் பயணம்		5/-
81. இது உங்கள் உயிர் காக்கும் முயற்சி - சாந்திதேவி	10,000	2.50
82. மோட்ச வாழ்வுக்கு வழி என்ன - சாந்திதேவி	5,000	2.50
83. இன்றைய பெற்றோரின் பாவம் நாளை பிள்ளைகளுக்குச் சாபம் - செலின் சாமுவேல்	3,000	2.50
84. திருமறையும் ஜாதிகளும் - டாக்டர் உறையூர் வளவன்	3,000	2.50
85. எப்படி ஜெபிக்கணும்? - டாக்டர் கிளிஃபோர்டு குமார்	3,000	2.50
86. ஞானஸ்நானமும், பரிசுத்தவ ஆவியும் அபிஷேகமும் - Rev. ராபர்ட் டேனியல்	3,000	2.50
87. உன் தேவனை சந்திக்க நீ ஆயத்தமா? - R. ஸ்டான்லி (தமிழ், ஆங்கிலம், இந்தி, கன்னடம்)		2.50
88. ஸ்ரீராமஜெயம்		2.50
89. மருத்துவத்தை வென்ற சாட்சிகள் - பால்ராஜ்ஜுரை		2.50
90. இந்துமத சித்தாந்தங்களும் திருமறையும் - உறையூர் வளவன்		2.50
91. மனித நேயம் காக்கும் கிறிஸ்தவம்		2.50
92. ஈடு இணையில்லாத ஈவு - உறையூர் வளவன்		2.50
93. இயேசு இணையற்றவரா? - ஆர்.ஸ்டான்லி		2.50
94. இரண்டு கேள்விகள் - Dr. சாம் ஏசுதாஸ்	3,000	2.50
95. மாட்டுக்கறி தடை - உறையூர் வளவன்		2.50
96. DVD ஆனந்த புதுவாழ்வு (Telefilm)		100
97. DVD அமாவாசை (Telefilm)		100
98. VCD என் அழகையும் ஆனந்த புதுவாழ்வும் (தமிழ், கன்னடம், ஹிந்தி, மலையாளம்)	6,50,000	10/-
99. VCD எழுந்து காட்டுவோம் (தமிழ்)	20,000	10/-
100. VCD முக்திக்கு வழி கிறிஸ்தவமே (தமிழ்)	15,000	10/-
101. VCD கதாகாலட்சேபம் (தமிழ்)	20,000	10/-
102. VCD தேசம் சந்திக்கப்படணும் கர்த்தாவே (தமிழ்)	10,000	10/-
103. CLARIFIED		
104. MAGNIFIED		
105. TRINITY		
106. POLYGAMY		

இந்த நூல் மற்றும் விசிட் கிடைக்கும் முகவரி

எஸ்.தாயப்பன்

12, ஜி.டி.நாயுடு தெரு, பாலாஜி அவென்யூ -1,

சேலையூர் பேபாஸ்ட், சென்னை - 600 073.

தொலைபேசி: 044-22234256. மின்னஞ்சல்: sakthiprabha@yahoo.com

நூலை அனுப்ப சில விதிகள்:

ஒவ்வொரு நூலுக்கும், விசிட் கிடைக்கும் நன்கொடை ரூ.10/- + தபால் செலவு ரூ.1. **M.O., D.D.** அனுப்பி பெற்றுக் கொள்ளலாம். உங்கள் முகவரியை **M.O** பாரத்தின் அடியில் உள்ள தகவல் பகுதியில் வெளிவாக, பின்னோடு நம்பருடன் எழுதி அனுப்புங்கள். உங்கள் தொலைபேசி, செல்போன் எண்களை கண்டிப்பாக எழுதவும். செக் பெற்றுக் கொள்ளப்பட மாட்டாது. **MO, DD** பெற்றுக் கொண்ட பிறகே நூல்கள் அனுப்பி வைக்கப்படும். விசிட் அனுப்ப தபால் செலவு மட்டும்: கொரியரில் பதிவு பார்க்கலில் அனுப்ப (தமிழ்நாட்டிற்குள்) 1 முதல் 15 விசிட் வரை அனுப்ப ரூ.50/-, 16 முதல் 25 விசிட் அனுப்ப ரூ.60/-

100 விசிட் மேல் மற்றும் அதிக புத்தகம் வேண்டுமானால், அவைகள் கே.பி.என். பார்க்கல் சர்வீஸ் மூலம் வெளியூர்களுக்கு அனுப்பி வைக்கப்படும்.

வங்கியில் பணம் கட்டி புத்தகம் பெற...

கீழ்க்கண்ட வங்கிக் கணக்கில் பணம் செலுத்தி விட்டு எங்களுக்கு தகவல் அளித்தால், நீங்கள் வேண்டும் புத்தகங்கள் / CD அனுப்பி வைக்கப்படும். வங்கிக் கணக்கு விபரம்:

எஸ்.தாயப்பன் (S. THAYAPPAN)

சிட்டி யூனியன் பேங்க், சிட்லபாக்கம், சென்னை - 600 064

A/c எண்: 295001001980044. IFS Code: CIUB 0000295

பிறகு கண்டிப்பாக தகவல் அளிக்க வேண்டிய தொலைபேசி எண்:

T. கார்த்திகேயன், 8680859894, 044 - 2223 4526, 044 - 4355 2899

நேரில் வர...

நேரில் நூல்களை பெற்றுக் கொள்ள விரும்புகிறவர்கள் கிழக்கு தாம்பரம் கிறிஸ்தியன் காலேஜ் பஸ் ஸ்டாப்பிலிருந்து வேளச்சேரி மார்க்கமாக கிளம்பும் அனைத்து **M** சீரிஸ் மற்றும் வெள்ளை போர்டு பஸ்களில் ஏறி கேம்ப் ரோடுக்கு அடுத்த பஸ் ஸ்டாப்பான மஹாலட்சுமி நகரில் இறங்கவும். ஷேர் ஆட்டோ என்றால் ரூ.10 மட்டுமே. இடதுபுறம் உள்ள சிட்லபாக்கம் மெயின் ரோட்டில் 1/2 கிலோ மீட்டர் உள்ளே வரவும். வலதுபுறம் **K.K.** மெடிக்கல் ஷாப்பை அடுத்துள்ள வலது புற ஜி.டி. நாயுடு தெருவில், இடது புறத்தில் இரண்டாவது வீடு.